

روشن خیالی

میں حیران رہ گیا جب میں نے حروف و الفاظ کے ناطوں اور خیال و فکر کے زاویوں کو زانے کی گردشوں کے علی الرغم باہم ملتے، ہم آغوش ہوتے اور نوکِ زبان پر چمکتے دیکھا۔ یکسانیت، یگانگت اور ادا سبکی میں انہیں باہم متصل پایا۔ دیکھنے بننے میں بھی فرق تک نہ رہا۔ ایسے محسوس ہوتا تھا جیسے دو جسم مختلف زبانوں میں ایک ہی جیسے رنگ و بو بکھیرنے میں مصروف ہیں۔ خیال، سوچ، فکر، دھیان، ہمایوں کی طرح ایک ہی لائن میں رہتے ہیں اور مختلف سمتوں میں انکاسفر رہتا ہے۔ دماغ کی باریک شریانوں سے لیکر مغز کی حرکاتی و تکینیکی بھول بھلیوں تک کے سفر میں یہ کہیں نہیں رکتا۔ مذہبی خیالات ہوں یا مذہب بیزار سوچ، دونوں اس خوش خیالی میں گم ہیں کہ ہم روشن خیال ہیں۔ ایک عام جیالے سے لیکر زرداری تک سب اپنے آپ کو روشن خیال، بے نظیر صاحب کے آفتابی خیال کی کرنیں سمجھتے ہیں اور ان کو ان کے پھیلانے میں اتنے آگے نکل گئے ہیں کہ غالب کا مصرع بھی ان سے پیچھے رہ گیا غالب بے چارے کو اس دور کا نقشہ نظر آتا تو وہ کہتا

بنا ہے شہ کا مصاحب پھرے ہے "غزانا"

مگر براہِ اس مطالعے کا کہ یہ آدمی کو روشن طبع بنا کے پٹوانا چاہتا ہے۔ میں کل مطالعے کی چار پائی پر دراز ہوا تو میں نے محمد اسماعیل نظامی کی کتاب "پاکستان اور اسلامی حکومت کی تشکیل" (مطبوعہ ۱۹۴۷ء) پڑھنے کے لئے اٹھائی لیکن نظامی صاحب نے بہت مایوس کیا اور انہی نظامی صاحب پر کیا موقوف یہاں تو اکثر "نظامیوں" نے نظام کفر کی ترویج میں بڑھ چڑھ کر حصہ لیا اور آنے والوں کو مایوسیوں کے سوا کچھ نہ دے سکے۔ نظامی صاحب لکھتے ہیں۔

"دادا بھائی نوروجی مسٹر محمد علی جینا کی قانونی قابلیت اور انہی سیاسی فراست کا حال سن کر بہت خوش ہونے اور محمد علی کو اپنا سیکرٹری مقرر کر لیا۔ دادا بھائی بہت بڑے مدبر اور سیاست دان تھے۔

ان کے ساتھ رہنے سے محمد علی کی سیاسی بیداری میں اور بھی اضافہ ہوا"۔ (ص ۲۱۷)

نظامی صاحب حقیقتوں کے چران روشن کرتے ہوئے رقم طراز ہیں.....

"۱۹۱۳ء میں مسٹر جینا انگلستان تشریف لے گئے۔ مسٹر گوکھلے آپ کے ہم سفر تھے۔

مسٹر گوکھلے جینا صاحب کی سیاسی قابلیت اور ان کے ملکی خدمت کے جذبہ کو دیکھ کر ان کے گرویدہ ہو گئے!"

نظامی صاحب تاریکیوں کی ایک دیوار گراتے ہیں اور لکھتے ہیں.....

”مسٹر جینا ۱۹۱۵ء میں کانگریس کے وفد کے ہمراہ ایک مقرر کن کی حیثیت سے انگلستان تشریف لے گئے اور انگلستان میں ہندوستانیوں کے آئینی نظریات کو ایسے عمدہ اسلوب اور طریق کار سے پیش کیا کہ تمام یورپ میں اب آپ کی قابلیت اور شہرت کا سکہ بیٹھ گیا۔ جب تک مسٹر گوکھلے زندہ رہے مسٹر جینا کانگریس میں شامل رہے!“ (ص ۲۱۸)

یہ عبارتیں، یہ حقیقتیں اور یہ شہادتیں پڑھ کے میں تو ورطہ حیرت میں گم ہو گیا کہ نظامی صاحب نے تو سب کچھ ہندوؤں کی گود میں ڈال دیا۔ حتیٰ کہ مسٹر محمد علی ”جینا“ جو بعد میں کچھ ”نظامیوں“ کے ہاتھوں ہی محمد علی ”جناب“ بنے وہ بھی دادا بھائی نوروجی اور مسٹر گوکھلے کی سیاسی اور تہذیبی گود میں پرورش پاتے نظر آتے ہیں۔ یہی وہ جرم ہے جو بعض نیشنلسٹ مسلمانوں نے کیا اور ان کا جرم بے گناہی آج تک معاف نہیں ہو سکا۔ جبکہ مسٹر محمد علی جینا صاحب کے لئے یہی دور طرہ امتیاز بنا دیا گیا۔ میں نے اس کتاب لاجواب کے جوابات کو پڑھ کر برصغیر کی تاریخ کا ایک پرچہ حل کر لیا۔ طبیعت میں ”مایوسیوں“ کا اندھیرا اچھانے لگا تو میں نے ”روشنیوں“ کا درجہ کھونٹے کے لئے جامعہ ملیہ دہلی سے نکالے گئے ”سپوٹ“ رئیس احمد جعفری کی کتاب ”قائد اعظم اور ان کا عہد“ اٹھائی اور ورق گردانی شروع کر دی۔ جیسے زمانہ اپنے مختلف رنگوں میں منتقل کر میں بدلتا ہے یوں اس کتاب نے رنگ اور کر وٹ بدلی..... کمال رعنائی و دانائی سے! دانائیوں کی جعفری بوٹ کے صفحہ ۴۸۸ پر پہنچا تو ایک ”شمع“ روشن روشن نظر آئی جسکی روشنی میں مجھے ”روشن خیال“ نظر آنے لگے اور ان کی روشن خیالی پر بھی تعجب کرنے کو جی چاہا مگر میں نے جی کڑا کر کے تعجب کو عجائبات تہذیب نو کا فرزند اصغر سمجھ لیا۔ رئیس جعفری کا مدھی کی درگت بناتے ہوئے ایک حوالہ پنڈت جواہر لال نہرو کی تحریر کا دیتے ہیں۔ کہ پنڈت جی نے لکھا.....

”بعض اوقات میں پریشان ہو جاتا تھا کہ سیاست میں مذہب کو اتنا دخل کیوں ہے؟ مولانا، مولوی اور سوامی اپنی تقریروں میں جو کچھ کہتے ہیں اسے سن کر مجھے سخت صدمہ ہوتا تھا۔ مجھے ان کی تاریخ، عمرانیات اور اقتصادیات سب غلط معلوم ہوتی تھیں۔ ہر چیز کو مذہبی رنگ دے دینے سے روشنی خیالی کا خاتمہ ہو گیا تھا۔“ (سیری کھانی حصہ اول ص ۱۲۹)

سیری محدود فکر کا روشن روشن درجہ کھلتے ہی میں لاکھودو وستوں میں کھو گیا۔ میں آدمی صدی پیچھے کی طرف لوٹ گیا اور یقین و بے یقینی کے عالم ناسوت میں تاریخی ڈبکیاں کھانے لگا۔ یا اللہ! کفار پچاس برس پہلے ”روشن خیال“ تھے۔ اور ہم ۱۹۹۶ء میں روشن خیال بن رہے ہیں یا ابھی تانا بانا بن رہے ہیں۔ یہ بے نظیر صاحب کی وزارت عظمیٰ کا کمال ہی تو ہے کہ نہرو کی تحریر کے پچاس برس بعد، پاکستان میں نہرو کی مطلوب و مقصود ”روشن خیالی“ کے برلا اقرار و اعتراف اور کھلم کھلا اظہار و ارتکاب کی راہیں ”روشن“ ہو رہی ہیں۔ ورنہ حمید نظامی، مجید نظامی کے ”نوائے وقتی“ لیے تلے تو اسمعیل نظامی کے بیان کردہ عقائد کے ”اسوہ روشن خیالی“ کو کرہستے پچاس سال ہو گئے۔ اور کوئی شہنائی نہیں۔